


செப்டம்பர் - 08

TNPSC துளிகள்

- ❖ புனேவில் உள்ள சக்கான் எனுமிடத்தில் ப்ளூ எனர்ஜி மோட்டார்ஸ் எனும் நிறுவனத்தின் ஆதரவுடன் ஒரு புத்தொழில் நிறுவனமானது இந்தியாவின் முதல் திரவமாக்கப்பட்ட இயற்கை எரிவாயுவினால் இயங்கும் ஒரு பசுமைச் சரக்கு வாகனத்தினை உருவாக்கி உள்ளது.
- ❖ அமெரிக்காவின் முன்னாள் அதிபர் பராக் ஒபாமா, நெட்ஃபிலிக்ஸ் ஊடகத்தின் ஒரு ஆவணப் படமான "Our Great National Parks" என்ற படத்தில் மிக நேர்த்தியான ஒரு விரிவுரை செய்ததற்காக எம்மி விருதை வென்றார்.
- ❖ முதலாவது சர்வதேச ஹோமியோபதி சுகாதார உச்சி மாநாடானது ஐக்கிய அரபு அமீரகத்தின் துபாய் நாட்டில் நடத்தப்பட்டது.
- ❖ வரலாற்றில் முதன்முறையாக இந்தியாவின் சார்பில் மத்தியப் பாதுகாப்பு அமைச்சர் ராஜ்நாத் சிங் மங்கோலியா செல்ல உள்ளார்.
 - இந்திய பாதுகாப்புத் துறை அமைச்சர் ஒருவர் மங்கோலியாவுக்குப் பயணம் மேற்கொள்வது இதுவே முதல் முறையாகும்.

தேசியச் செய்திகள்

ஹைதராபாத் விடுதலை நாள்



- ❖ இந்திய அரசு 2022 ஆம் ஆண்டு முதல் 2023 ஆம் ஆண்டு வரையில் ஆண்டு முழுவதும் "ஹைதராபாத் விடுதலை நாளினை" நினைவு கூருவதற்கு ஒப்புதல் அளித்துள்ளது.
- ❖ கலாச்சார அமைச்சகமானது இந்தத் தொடக்க நிகழ்வை ஏற்பாடு செய்யும்.
- ❖ மகாராஷ்டிரா மற்றும் கர்நாடகா ஆகிய மாநிலங்கள் இந்தத் தினத்தினை முறையே மராத்வாடா விடுதலை நாளாகவும், ஹைதராபாத்-கர்நாடகா விடுதலை நாளாகவும் ஏற்கனவே அங்கீகரித்திருந்தாலும், இந்த நாளை அந்த மூன்று மாநிலங்களிலும்

கடைப்பிடிக்க மத்திய அரசு திட்டமிட்டுள்ளது.

- ❖ 1948 ஆம் ஆண்டு போலோ என்ற நடவடிக்கை மூலம் ஹைதராபாத்தை இந்தியா கைப்பற்றியதை இத்தினம் கௌரவப் படுத்துகிறது.
- ❖ ஹைதராபாத் சமஸ்தானத்தின் கடைசி நிஜாம் ஆன ஓஸ்மான் அலி கான் அசஃப் ஜா VII, 1947 ஆம் ஆண்டில் இந்திய ஒன்றியத்தில் சேர முன்வந்தாலும், பின்னர் அவரே அதை நிராகரித்தார்.
- ❖ சர்தார் படேலின் வழிகாட்டுதலின் கீழ் இந்த நடவடிக்கையானது மேற்கொள்ளப் பட்டது.

60 நாள் சிறப்பு மகப்பேறு விடுப்பு



- ❖ மத்திய அரசில் பணிபுரியும் பெண் ஊழியர்களுக்கு 60 நாட்கள் சிறப்பு மகப்பேறு விடுப்பு வழங்கப்பட உள்ளது.
- ❖ பிரசவத்திற்கு முன் அல்லது பிரசவத்தின் போது குழந்தை இறந்தால் அல்லது பிறந்த சிறிது நேரத்திலேயே குழந்தை இறந்துவிட்டால் விடுப்பு வழங்கப்படும்.
- ❖ இரண்டுக்கும் குறைவான குழந்தைகளைக் கொண்ட மத்திய அரசின் பெண் ஊழியர்களுக்கு மட்டுமே இந்த விடுப்பானது வழங்கப்படும்.
- ❖ பணியாளர், பொதுக் குறைகள் மற்றும் ஓய்வூதியத் துறை அமைச்சகத்திற்கு இணங்க, பணியாளர் மற்றும் பயிற்சித் துறையால் இது தொடர்பான உத்தரவானது வெளியிடப் பட்டது.

மொத்த மருந்து உற்பத்தி தொழில்துறைப் பூங்காக்களை மேம்படுத்துதல்

- ❖ இமாச்சலப் பிரதேசம், குஜராத் மற்றும் ஆந்திரப் பிரதேசம் ஆகிய மூன்று மாநிலங்களில் மொத்த மருந்து உற்பத்தி தொழில்துறைப் பூங்காக்களை அமைப்பதற்கான சில முன்மொழிதல்களுக்கு மருந்துத் துறை சமீபத்தில் 'கொள்கை சார்ந்த' ஒப்புதலை அளித்துள்ளது.
- ❖ இந்தத் திட்டத்தின் கீழ், 13 மாநிலங்களில் இருந்து மொத்த மருந்து உற்பத்தி தொழில்துறைப் பூங்காக்களை அமைப்பதற்கான முன்மொழிவுகள் பெறப்பட்டன.
- ❖ இந்தத் திட்டம் அதிகளவு மருந்து உற்பத்தியின் உள்நாட்டு உற்பத்தியை ஊக்குவிக்கச் செய்வதோடு, இறக்குமதியினைச் சார்ந்திருக்கும் ஒரு நிலையை மாற்றுவதற்காக

ஒரு தரமான சோதனை மற்றும் உள்கட்டமைப்பை எளிதாக அணுகுவதற்கான வழி வகையினைச் செய்கிறது.



BULK DRUG PARK SCHEME

To develop 3 (three) bulk drug parks in the country

Grant-in-Aid to State Govt. to develop Bulk Drug Park

World class common infrastructure to be developed in the park

70% of the project cost (90% in case of hilly areas) or Rs.1000 crore which is maximum (Area of each Park 1000 acres)

MansukhMandviya www.MansukhMandaviya.in

சர்வதேசச் செய்திகள்

உலக சமூகப் பாதுகாப்பு அறிக்கை 2020-22



International Labour Organization

Flagship Report

World Social Protection Report
2020-22

- ❖ சர்வதேச தொழிலாளர் அமைப்பு சமீபத்தில் ஆசியா மற்றும் பசிபிக் பகுதிகளுக்கான பிரத்தியேக அறிக்கையை வெளியிட்டது.
- ❖ இதன்படி உலக மக்கள் தொகையில் கிட்டத்தட்ட 53% பேருக்குச் சமூகப் பாதுகாப்பு கிடைப்பதில்லை.
- ❖ ஆசிய-பசிபிக் பகுதியில் 56% மற்றும் இந்தியாவில் 76%க்கும் அதிகமானோர் சமூகப் பாதுகாப்பினை பெறுவதில்லை.
- ❖ இந்தியாவின் சமூகப் பாதுகாப்புச் செலவினமானது தனிநபர் மொத்த உள்நாட்டு உற்பத்தியில் 5%க்கும் குறைவாக உள்ளது.

- ❖ சர்வதேச தொழிலாளர் அமைப்பு என்பது ஐக்கிய நாடுகள் சபையின் ஒரு சிறப்பு நிறுவனமாகும்.
- ❖ 187 உறுப்பினர் நாடுகளின் அரசாங்கங்கள், முதலாளிகள் மற்றும் தொழிலாளர்களை ஒன்றிணைக்கும் ஒரே முத்தரப்பு ஐ.நா. அமைப்பு இதுவாகும்.

ஐக்கிய இராஜ்ஜியத்தின் புதிய பிரதமர்



- ❖ லிஸ் டிரஸ் என்பவர் ஆளும் பழமைவாதக் கட்சியின் தலைவராகவும், ஐக்கிய இராஜ்ஜியத்தின் புதியப் பிரதமராகவும் தேர்ந்தெடுக்கப்பட்டார்.
- ❖ இவர் இந்திய வம்சாவளியைச் சேர்ந்த ரிஷி சுனக்கைத் தோற்கடித்தார்.
- ❖ மார்கரெட் தாட்சர் மற்றும் தெரசா மே ஆகியோருக்குப் பிறகு ஐக்கிய இராஜ்ஜியத்தின் பிரதமராகத் தேர்ந்தெடுக்கப்பட்ட மூன்றாவதுப் பெண்மணி லிஸ் டிரஸ் ஆவார்.
- ❖ இந்த மூவரும் பழமைவாதக் கட்சியைச் சேர்ந்தவர்கள் ஆவர்.
- ❖ இவர் போரிஸ் ஜான்சனுக்குப் பிறகு பிரிட்டனின் தலைவராக பொறுப்பேற்க உள்ளார்.

அறிவியல் மற்றும் தொழில்நுட்பம்

வளிமம் நிரப்பப்பட்ட காற்றியக்க வேக ஒடுக்கி



- ❖ இந்திய விண்வெளி ஆராய்ச்சி நிறுவனம் (இஸ்ரோ) ஆனது திருவனந்தபுரத்தில் உள்ள தும்பா பூமத்திய ரேகை ஏவுதளத்தில் இருந்து ரோகிணி-300 (RH300 Mk II) எனப்படும்

ஆய்வு ஏவுகலத்தில் வளிமம் நிரப்பப்பட்ட ஒரு காற்றியக்க வேக ஒடுக்கி தொழில் நுட்பத்தைப் பொருத்தி வெற்றிகரமாகச் சோதித்துள்ளது.

- ❖ இது வளிமண்டல நுழைவு விண்வெளிப் பொருள்களுக்காகப் பயன்படுத்தப்படும் ஒரு தொழில்நுட்பமாகும்.
- ❖ இது இஸ்ரோவின் விக்ரம் சாராபாய் விண்வெளி மையத்தால் (VSSC) வடிவமைக்கப்பட்டு உருவாக்கப்பட்டது.
- ❖ வளிமண்டலத்தின் வழியாக கீழே விழும் ஒரு பொருளின் வேகத்தை குறைக்க வளிமம் நிரப்பப்பட்ட காற்றியக்க வேக ஒடுக்கி உதவுகிறது.
- ❖ இது காற்றியக்க இழுவை மூலம் ஒரு விண்வெளிப் பொருளின் வேகத்தைச் சரியான அளவில் குறைத்தது.

மாநிலச் செய்திகள்

68வது நேரு டிராபி படகுப் போட்டி



- ❖ சமீபத்தில், கேரளாவின் ஆலப்புழா மாவட்டத்தில் உள்ள புன்னமடா ஏரியில் நடத்தப்பட்ட 68வது நேரு டிராபி படகுப் போட்டியில் பள்ளத்துருத்தி படகுக் குழுமம் வெற்றி பெற்றது.
- ❖ இந்தியாவின் முதல் பிரதமர் ஜவஹர்லால் நேரு அவர்கள் இந்தப் பகுதிக்கு விஜயம் செய்ததையும், ஆலப்புழா ஏரியில் அவர் படகுச் சவாரி செய்ததையும் நினைவு கூரும் வகையில் 1952 ஆம் ஆண்டு நேரு டிராபி படகுப் போட்டி நிறுவப் பட்டது.

மலைப்பகுதி சைக்கிள் பந்தயத்திற்கான முதலாவது உலகக் கோப்பை போட்டி

- ❖ லடாக்கில் உள்ள லே நகரம் இந்த விளையாட்டுப் போட்டியினை நடத்தத் தயாராக உள்ளது.
- ❖ இதற்கு 'UCI MTB எலிமினேட்டர் உலகக் கோப்பை' என்று பெயரிடப்பட்டுள்ளது.

- ❖ இது லடாக் ஒன்றியப் பிரதேச நிர்வாகம் மற்றும் இந்திய சைக்கிள் ஒட்டுதல் சங்கத்துடன் இணைந்து ஏற்பாடு செய்யப்பட உள்ளது



கிராமப்புற பண்ணைமுறை பன்றி வளர்ப்பு திட்டம்



- ❖ மேகாலயா முதல்வர் கான்ராட் கே சங்மா இந்தத் திட்டத்தைத் தொடங்கி வைத்தார்.
- ❖ இது வெவ்வேறு கால்நடை வளர்ப்பு நடவடிக்கைகள் மூலம் அம்மாநில விவசாயிகள் நிலையான வாழ்வாதாரத்தை ஈட்டுவதை உறுதி செய்வதற்கான ஒரு திட்டமாகும்.
- ❖ பன்றி இறைச்சி உற்பத்தியில் அம்மாநிலம் தன்னிறைவு பெற, அம்மாநில அரசு மிகப்பெரிய பன்றி வளர்ப்புத் திட்டங்களில் ஒன்றான 'மேகாலயா பன்றி வளர்ப்புத் திட்டத்தினை' செயல்படுத்தி வருகிறது.

ஒவ்வொரு வீட்டிலும் சுத்திகரிக்கப்பட்ட குடிநீர்

- ❖ ஒவ்வொரு வீட்டுக்கும் சுத்திகரிக்கப்பட்ட குடிநீர் (RO) வழங்கிய ஒரு கிராமம் என்றச் சிறப்பை எட்டிய உத்தரப் பிரதேசத்தின் முதல் கிராமமாக பர்தாவுல் ஆனது.
- ❖ ஆதர்ஷ் கிராமப் பஞ்சாயத்து முன்னெடுப்பின் கீழ் ஒரு சுத்திகரிக்கப்பட்ட குடிநீர் (RO)

வழங்கும் அமைப்பு நிறுவப்பட்டதன் மூலம் அந்தக் கிராமம் சுத்தமான குடிநீரைப் பெற அது வழிவகை செய்கிறது.

முக்கிய தினங்கள்

சர்வதேச கழுகு விழிப்புணர்வு தினம் - செப்டம்பர் 03



- ❖ இந்தியாவில் மொத்தம் ஒன்பது வகையான கழுகுகள் காணப்படுகின்றன.
- ❖ இவற்றுள் ஆறு இனங்கள் உள்நாட்டு வகை (வெண்முதுகுக் கழுகு, இந்தியக் கழுகு, மெலிந்த அலகுடையக் கழுகு, செந்தலைக் கழுகு, எலும்புண்ணிக் கழுகு மற்றும் எகிப்தியக் கழுகு) மற்றும் மூன்று இனங்கள் புலம்பெயர்ந்தவை (சாம்பல் நிறக் கழுகு, கிரிஃபோன் கழுகு மற்றும் இமயமலை கழுகு) ஆகும்.
- ❖ இந்தியாவில் உள்ள ஒன்பது கழுகு இனங்களில் ஏழு இனங்கள் மகாராஷ்டிராவில் காணப் படுகின்றன.
- ❖ கால்நடைகளின் வலி நிவாரணத்திற்குப் பயன்படுத்தப்படும் டைக்ளோஃபெனாக் என்ற கால்நடை மருந்தானது, கழுகுகள் அழிக்கப் படுவதற்கு ஒரு முக்கியக் காரணம் ஆகும்.
- ❖ 2006 ஆம் ஆண்டு முதல் இந்த மருந்தானது இந்தியாவில் கால்நடை மருத்துவப் பயன்பாட்டிற்குத் தடை செய்யப்பட்டது.
- ❖ இந்தியாவில் கழுகுப் பாதுகாப்புக்கான செயல் திட்டம் 2020-2025 ஆனது சுற்றுச்சூழல், வனம் மற்றும் பருவநிலை மாற்ற அமைச்சகத்தால் வெளியிடப்பட்டது.

சர்வதேச அறக்கட்டளை தினம் - செப்டம்பர் 05



- ❖ இத்தினமானது ஐக்கிய நாடுகளின் பொதுச் சபையால் (UNGA) 2012 ஆம் ஆண்டில் நிறுவப் பட்டது.

- ❖ இது அன்னை தெரசா அவர்களின் நினைவு நாள் ஆகும்.
- ❖ அன்னை தெரசா அவர்கள் 1979 ஆம் ஆண்டில் அமைதிக்கான நோபல் பரிசைப் பெற்றார்.
- ❖ அவர் தனது 87வது வயதில் 1997 ஆம் ஆண்டு செப்டம்பர் 05 ஆம் தேதியன்று கொல்கத்தாவில் காலமானார்.
- ❖ 1950 ஆம் ஆண்டில் கொல்கத்தாவில் அறக்கட்டளை குழுமம் ஒன்றை அவர் நிறுவினார்.

ஆசிரியர் தினம் - செப்டம்பர் 05



- ❖ இந்த ஆண்டு ஆசிரியர் தினத்திற்கான கருத்துரு 'நெருக்கடியில் முன்னணி, எதிர் காலத்தை மறுசீரமைப்பு செய்தல்' என்பதாகும்.
- ❖ நாட்டின் இரண்டாவது குடியரசுத் தலைவர் சர்வபள்ளி ராதாகிருஷ்ணன் அவர்களின் பிறந்த நாள் ஆனது 1962 ஆம் ஆண்டு முதல் இந்தியாவில் ஆசிரியர் தினமாகக் கொண்டாடப்படுகிறது.
- ❖ 1888 ஆம் ஆண்டு செப்டம்பர் 05 ஆம் தேதி பிறந்த இவர், இந்தியாவின் முதல் குடியரசு துணைத் தலைவராகவும் (இரண்டு முறை 1952/62) மற்றும் இந்தியாவின் இரண்டாவது குடியரசுத் தலைவராகவும் (1962/67) பணியாற்றினார்.
- ❖ 1954 ஆம் ஆண்டில் ராஜாஜி மற்றும் சர்.சி.வி.ராமன் ஆகியோருடன் இணைந்து இவருக்கு பாரத ரத்னா விருது வழங்கப்பட்டது.

